
Brahmabindu Upanishad

—
—
ब्रह्मबिन्दुपनिषत् ११
—
—

Document Information



Text title : Brahmabindu Upanishad

File name : brahmabindu.itx

Category : upanishhat

Location : doc_upanishhat

Author : Vedic Tradition

Transliterated by : S.

Proofread by : S.

Description-comments : 11/108; Krishna-Yajurveda Sannyasa Upanishad

Latest update : September 27, 1999

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



బ్రహ్మబిందూపనిషత్ ౧౧



॥ బ్రహ్మబిందూపనిషత్ ॥ 11

అమృతబిందూపనిషద్వేద్యం యత్పరమాక్షరమ్ ।

తదేవ హి త్రిపాద్రామచన్ద్రాఖ్యం నః పరా గతిః ॥

ఓం సహనావవత్స్వితి శాన్తిః ॥

ఓం మనో హి ద్వివిధం ప్రోక్తం శుద్ధం చాశుద్ధమేవ చ ।

అశుద్ధం కామసంకల్పం శుద్ధం కామవివర్జితమ్ ॥ ౧॥

మన ఏవ మనుష్యాణాం కారణం బన్ధమోక్షయోః ।

బన్ధాయ విషయాసక్తం ముక్త్యై నిర్విషయం స్మృతమ్ ॥ ౨॥

యతో నిర్విషయస్యాస్య మనసో ముక్తిరిష్యతే ।

తస్మాన్నిర్విషయం నిత్యం మనః కార్యం ముముక్షుణా ॥ 3॥

నిరస్తవిషయాసక్తం సన్నిరుద్ధం మనో హృది ।

యదా యాత్మస్మనీభావం తదా తత్పరమం పదమ్ ॥ ౪॥

తావదేవ నిరోద్ధవ్యం యావద్ధృది గతం క్షయమ్ ।

ఏతజ్ఞానం చ ధ్యానం చ అతోఽన్యో గ్రన్థవిస్తరః ॥ ౫॥

నైవ చిన్త్యం న వాచిన్త్యమచిన్త్యం చిన్త్యమేవ చ ।

పక్షపాత వినిర్ముక్తం బ్రహ్మ సమృద్ధ్యతే తదా ॥ ౬॥

స్వరేణ సన్ధ్యయేద్యోగమస్వరం భావయేత్పరమ్ ।

అస్వరేణ హి భావేన భావో నాభావ ఇష్యతే ॥ ౭॥

తదేవ నిష్కలం బ్రహ్మ నిర్వికల్పం నిరజ్ఞానమ్ ।

తద్బ్రహ్మహమితి జ్ఞాత్వా బ్రహ్మ సమృద్ధ్యతే ధ్రువమ్ ॥ ౮॥

నిర్వికల్పమనస్తం చ హేతుదృష్టాన్తవర్జితమ్ ।

అప్రమేయమనాదిం చ జ్ఞాత్వా చ పరమం శివమ్ ॥ ౯॥

న నిరోధో న చోత్పత్తిర్న బద్ధో న చ సాధకః ।
 న ముముక్షుర్న వై ముక్త ఇత్యేషా పరమార్థతా ॥ ౧౦॥
 ఏక ఏవాత్మా మంత్రవ్యో జాగ్రత్స్వప్నసుషుప్తిషు ।
 స్థానత్రయాద్వ్యతితస్య పునర్జన్మ న విద్యతే ॥ ౧౧॥
 ఏక ఏవ హి భూతాత్మా భూతే భూతే వ్యవస్థితః ।
 ఏకథా బహుథా వైవ దృశ్యతే జలచన్ద్రవత్ ॥ ౧౨॥
 ఘటసంవృతమాకాశం లీయమానే ఘటే యథా ।
 ఘటో లీయేత నాకాశం తద్వజ్జీవో నభోపమః ॥ ౧౩॥
 ఘటవద్విధాకారం భిద్యమానం పునః పునః ।
 తద్భగ్నం న చ జానాతి స జానాతి చ నిత్యశః ॥ ౧౪॥
 శబ్దమాయావృతో యావత్తావత్తిష్ఠతి పుష్కరే ।
 భిన్నే తమసి చైకత్వమేక ఏవానుపశ్యతి ॥ ౧౫॥
 శబ్దాక్షరం పరం బ్రహ్మ తస్మిన్ష్ణిణే యదక్షరమ్ ।
 తద్విద్వానక్షరం ధ్యాయేద్యదీచ్ఛేచ్ఛాన్తిమాత్మనః ॥ ౧౬॥
 ద్వే విద్యే వేదితవ్యే తు శబ్దబ్రహ్మ పరం చ యత్ ।
 శబ్దబ్రహ్మణి నిష్ఠాతః పరం బ్రహ్మోధిగచ్ఛతి ॥ ౧౭॥
 గ్రన్థమభ్యస్య మేధావీ జ్ఞానవిజ్ఞానతత్పరః ।
 పలాలమివ ధాన్యార్థీ త్యజేద్గ్రన్థమశేషతః ॥ ౧౮॥
 గవామనేకవర్ణానాం క్షీరస్యాప్యేకవర్ణతా ।
 క్షీరవత్పశ్యతే జ్ఞానం లిజ్గినస్తు గవాం యథా ॥ ౧౯॥
 పుత్రమివ పయసి నిగూఢం భూతే భూతే చ వసతి విజ్ఞానమ్ ।
 సతతం మన్థయితవ్యం మనసా మన్థానభూతేన ॥ ౨౦॥
 జ్ఞాననేత్రం సమాధాయ చోద్ధరేద్వహ్నివత్పరమ్ ।
 నిష్కలం నిర్మలం శాన్తం తద్బ్రహ్మహమితి స్మృతమ్ ॥ ౨౧॥
 సర్వభూతాధివాసం చ యదూభతేషు వసత్యపి ।
 సర్వానుగ్రాహకత్వేన తదస్మ్యహం వాసుదేవః తదస్మ్యహం వాసుదేవ
 ఇతి ॥ ౨౨॥

ఓం సహనావవత్స్వతి శాన్తిః ॥

ఇతి బ్రహ్మబిందూపనిషత్సమాప్తా ॥

Brahmabindu Upanishad

pdf was typeset on September 17, 2023

Please send corrections to sanskrit@cheerful.com

